

## tribhaṅgī-pañcakam

namaḥ śrī-kṛṣṇāya

yamalārjuna-bhañjanam āsrita-rañjanam ahigañjana-ghana-lāsya-bharam  
paśupāla-purandaram abhisṛta-kandaram atisundaram aravinda-karam |  
vara-gopa-vadhū-jana-viracita-pūjanam ūru-kūjana-nava-veṇu-dharam  
smara-narma-vicakṣaṇam akhila-vilakṣaṇa-tanu-lakṣaṇam atidakṣataram ||1||

praṇatāśani-pañjaram nambara-piñjaram arikuñjara-harim indumukham  
go-maṇḍala-rakṣiṇam anukṛta-pakṣiṇam atidakṣiṇam aimtātma-sukham |  
guru-gairika-maṇḍitam anunaya-paṇḍitam avakhaṇḍita-puruhūta-makham  
vraja-kamala-virocanam alika-surocana-gorocanam atitāmra-nakham ||2||

unmada-rati-nāyaka-śāṇita-śāyaka-vinidhāyaka-cala-cilli-latam  
uddhata-saṅkocanam ambuja-locanam agha-mocanam amarāli-natam |  
nikhilādhika-gauravam ujjvala-saurabham atigaurabha-paśupīṣu rataṁ  
komala-pada-pallavam abhram u vallabha-ruci-durlabha-sa-vilāsa-gatam ||3||

bhuja-mūrdhni viśaṅkaṭam adhigata-śaṅkaṭa-nata-kaṅkaṭam aṭaviṣu calaṁ  
navanītpa-karambita-vana-rolambitam avalambita-kala-kaṅṭha-kalam |  
durjana-trṇa-pāvakam anucara-śāvaka-nikarāvakam aruṇoṣṭha-dalaṁ  
nija-vikrama-carcita-bhuja-guru-garvita-gandharvita-danujārḍi-balam ||4||

śruti-ratna-vibhūṣaṇa-ruci-jita-pūṣaṇam alidūṣaṇa-nayanānta-gatiṁ  
yamunā-taṭa-talpita-puṣpam analpita-mada-jalpita-dayitāpta-ratiṁ |  
vandemahi vandita-mandam amandita-kulam andhita-khala-kaṁsa-matiṁ  
tvām iha dāmodara haladhara-sodara hara no daram anubaddha-ratiṁ ||5||

iti tribhaṅgī-pañcakam |

viracaya mayi daṇḍaṁ dīna-bandho dayāṁ vā  
gatir iha na bhavattaḥ kācid anyā mamāsti |  
nipatatu śatakoṭir nirbharam vā navāmbhas  
tad api kila payodaḥ stūyate cātakena ||1||

prācīnānām bhajanam atulaṁ duṣkaram śṛṇvato me  
nairāśyena jvalati hṛdayaṁ bhakti-leśālasasya |  
viśvadrīcīm aghahara tavākaraṇya kārūṇya-vīcīm  
āśā-bindūkṣitam idam upaity antare hanta śaityam ||2||